



କ୍ୟାବିନେଟ

କୃଷି ରଣ ଉପରେ ଦୁଇ ମାସର ସୁଧ ଛାଡ଼ ପ୍ରସ୍ତାବକୁ କ୍ୟାବିନେଟ ଅନୁମୋଦନ

Posted On: 24 JAN 2017 10:25AM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ୍ ବୈଠକରେ ଚାଷୀଙ୍କୁ ରଣ ଉପରେ ସୁଧ ଛାଡ଼ ପ୍ରସ୍ତାବକୁ କାର୍ଯ୍ୟୋତ୍ତର ଭାବେ ଅନୁମୋଦନ ମିଳିଛି । ଏହାଦ୍ୱାରା ସମ୍ପଦାୟ ବ୍ୟାଙ୍କରୁ ରଣ ନେଇଥିବା ଚାଷୀମାନେ 2016 ନଭେମ୍ବର ଏବଂ ଡିସେମ୍ବର ମାସ ପାଇଁ ସୁଧ ଛାଡ଼ର ସୁବିଧା ପାଇବେ । ଏହାଛଡ଼ା ନାବାର୍ଡ ପକ୍ଷରୁ ସମ୍ପଦାୟ ବ୍ୟାଙ୍କଗୁଡ଼ିକୁ ଯୋଗାଇ ଦିଆଯାଇଥିବା ଅତିରିକ୍ତ ରଣ ଉପରେ ମଧ୍ୟ ସୁଧ ଛାଡ଼ର ସୁବିଧା ମିଳିପାରିବ ।

ସାରା ଦେଶରେ ସମ୍ପଦାୟ ବ୍ୟାଙ୍କରୁ ସ୍ୱଚ୍ଛକାଳୀନ ରଣ ନେଇଥିବା କୃଷକମାନେ ଏହାଦ୍ୱାରା ଉପକୃତ ହୋଇପାରିବେ ।

ରବି ଚାଷ ସମୟରେ ବଜାରରେ ନଗଦ ଅଭାବରୁ ଚାଷୀମାନେ ସମସ୍ୟାର ସମ୍ମୁଖୀନ ହୋଇଥିଲେ ଏହାକୁ ଦୃଷ୍ଟିରେ ରଖି କୃଷକମାନଙ୍କୁ ସମ୍ପଦାୟ ବ୍ୟାଙ୍କଗୁଡ଼ିକରୁ ସହଜରେ ରଣ ଉପଲବ୍ଧ କରାଇବା ଏବଂ ସମ୍ପଦାୟ ବ୍ୟାଙ୍କଗୁଡ଼ିକୁ ପ୍ରୋତ୍ସାହନ ଦେବା ଉଦ୍ଦେଶ୍ୟରେ କ୍ୟାବିନେଟ୍ରେ ଏହି ପ୍ରସ୍ତାବକୁ ଅନୁମୋଦନ ପ୍ରାପ୍ତ ହୋଇଛି ।

2016 ନଭେମ୍ବର ଏବଂ ଡିସେମ୍ବର ମାସ ପାଇଁ ରଣ ଉପରେ ସୁଧ ଛାଡ଼ ଲାଗି ସମ୍ପଦାୟ ବ୍ୟାଙ୍କଗୁଡ଼ିକ ନାବାର୍ଡ ଜରିଆରେ ଅତିରିକ୍ତ ପାଣ୍ଠି ଯୋଗାଇ ଦିଆଯିବ । 2016-17 ଆର୍ଥିକ ବର୍ଷରେ ସମ୍ପଦାୟ ବ୍ୟାଙ୍କଗୁଡ଼ିକ ଦ୍ୱାରା ଏହି ସୁଧ ଛାଡ଼ର ଅର୍ଥ ଚାଷୀଙ୍କୁ ଯୋଗାଇ ଦିଆଯିବ । ଏଥିନିମନ୍ତେ 1060.50 କୋଟି ଟଙ୍କାର ଅତିରିକ୍ତ ଆର୍ଥିକ ବୋଝ ପଡ଼ିବ । ତେବେ ସୁଧ ଛାଡ଼ ଯୋଜନାରେ 2016-17 ଆର୍ଥିକ ବର୍ଷ ପାଇଁ କେନ୍ଦ୍ର ସରକାରଙ୍କ ପକ୍ଷରୁ 15,000 କୋଟି ଟଙ୍କାର ବ୍ୟୟବରାଦ କରାଯାଇସାରିଛି ।

(Release ID: 1481165) Visitor Counter : 2

